

15-04-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇది సత్య-సత్యమైన సత్యంగము, ఇది ఉన్నతమయ్యే సత్య-సత్యమైన సత్యంగము.  
మీరు ఇప్పుడు సత్యమైన తండ్రి సాంగత్యములోనికి వచ్చారు కనుక ఎప్పుడూ అసత్య సాంగత్యములోనికి  
వెళ్ళరాదు ”

ప్రశ్న:- పిల్లలైన మీ బుద్ధి ఏ ఆధారముతో సదా బేహద్లో స్థిరము కాగలుగుతుంది?

సమా:- బుద్ధిలో స్వదర్శన చక్రము తిరుగుతూ ఉండాలి, ద్రామాలో నడుస్తున్నదంతా నిర్ణయింపబడినది. ఒక్క క్షణము కూడా వ్యత్యాసము రాదు. ప్రపంచ చరిత్ర-భూగోళములు పునరావృతమవుతాయి. ఈ విషయము బుద్ధిలో స్పష్టముగా ఉన్నట్లైతే బేహద్లో స్థిరము కాగలుగుతారు. బేహద్లో స్థిరము కావడానికి - ఇప్పుడు వినాశము కానున్నది, మేము వాపస్ ఇంటికి వెళ్లాలి, పావనులుగా అయ్యే మేము ఇంటికి వెళ్తామని గమనముండాలి.

ఓంశాంతి. మధురాతి మధురమైన ఆత్మిక పిల్లలకు ఆత్మిక తండ్రి కూర్చుని తెలియచేస్తున్నారు - అవివేకులకే వివేకము ఇవ్వవలసి ఉంటుంది. స్కూలులో టీచరు చదివిస్తారు. ఎందుకనగా పిల్లలు అజ్ఞానులుగా ఉంటారు. పిల్లలు చదువు ద్వారా వివేకవంతులుగా అవుతారు. అలాగే పిల్లలైన మీరు కూడా చదువు ద్వారా అర్థము చేసుకుంటారు. మనలను చదివించే వారెవరు? ఇది ఎప్పుడూ మర్చిపోకండి. చదివించే టీచరు సుప్రీమ్ తండ్రి కనుక వారి మతానుసారము శ్రేష్ఠులుగా కావాలి. సూర్య వంశస్థులు సర్వ శ్రేష్ఠులు, భలే చంద్ర వంశమువారు కూడా శ్రేష్ఠమైనవారే కాని సూర్య వంశస్థులు శ్రేష్ఠి శ్రేష్ఠమైనవారు. మీరు ఇక్కడకు సర్వ శ్రేష్ఠులుగా కావడానికి వచ్చారు. మేము ఇలా కావాలని పిల్లలైన మీకు తెలుసు. ఇలాంటి పాఠశాల 5 వేల సంవత్సరాల తర్వాతనే మరలా తెరవబడుతుంది. ఇక్కడ మీరు అర్థము చేసుకొని కూర్చుని ఉన్నారు. ఇది నిజమైన సత్యంగము. సత్యమైనవారు ఉన్నతోన్నతులు. మీకు వారి సాంగత్యము లభించింది. వారు కూర్చొని సత్యయుగపు శ్రేష్ఠి శ్రేష్ఠమైన దేవతలుగా తయారు చేస్తారు అనగా పుష్పాలుగా తయారు చేస్తారు. మీరు ముళ్ళ నుండి పుష్పాలుగా అవుతూ ఉంటారు. కొందరు వెంటనే తయారౌతారు, కొందరికి సమయము పడ్తుంది. ఇది సంగమ యుగమని పిల్లలకు తెలుసు. ఇది కూడా పిల్లలకు మాత్రమే తెలుసు. ఇది పురుషోత్తములుగా తయారయ్యే యుగము అని నిశ్చయము కూడా ఉంది. ఎలాంటి పురుషోత్తములు? అత్యంత శ్రేష్ఠమైన ఆదిసనాతన దేవదేవతా ధర్మపు మహారాజా-మహారాణులుగా ఎవరైతే ఉన్నారో వారిగా అగుటకే మీరిక్కడకు వచ్చారు. బేహద్ తండ్రి వద్దకు బేహద్ సత్యయుగీ సుఖాన్ని తీసుకొనుటకు వచ్చామని మీకు తెలుసు. హద్దులోని మాటలన్నీ సమాప్తమైపోతాయి. హద్దులోని తండ్రి, హద్దులోని నోదరులు, పినతండ్రులు, పెద్దనాన్నలు, మామయ్యలు, హద్దులోని విలువలేని ఆస్తి మొదలైన వాటిలో చాలా మోహముంటుంది. ఇవన్నీయు సమాప్తము కానున్నవి. ఈ సంపదలన్నీ హద్దులోనివని తండ్రి తెలియచేస్తున్నారు. ఇప్పుడు మీరు అనంతములోకి వెళ్లాలి. బేహద్ సంపాదనను ప్రాప్తి చేసుకొనుటకై మీరిక్కడకు వచ్చారు. మిగిలినవన్నీ హద్దులోని వస్తువులు, శరీరము కూడా హద్దులోనిదే. అనారోగ్యము పాలవుతుంది, వినాశమైపోతుంది. అకాలమృత్యువు కూడా సంభవిస్తుంది. ప్రస్తుత సమయములో ఏమేమి తయారు చేస్తున్నారో చూడండి! విజ్ఞానము కూడా అద్భుతాలను చేసింది. మాయా వైభవము ఎంతగా

ఉంది! వైజ్ఞానికులు చాలా ధైర్యము చేస్తున్నారు. ఎవరి వద్ద చాలా భవనములు మొదలైనవన్నీ ఉంటాయో వారు మాకిదే సత్యయుగమని అనుకుంటారు. సత్యయుగములో ఒకే ధర్మముంటుందని, నూతన ప్రపంచముంటుందని వారికి తెలియదు. పూర్తి అవివేకులని బాబా చెప్తారు. మీరు ఎంతో వివేకవంతులుగా అవుతారు. పైకి ఎక్కుతారు, మరలా మెట్లు క్రిందకు దిగుతారు. సత్యయుగములో మీరు బుద్ధివంతులుగా ఉండేవారు. తర్వాత 84 జన్మలు తీసుకుంటూ-తీసుకుంటూ బుద్ధిహీనులవుతారు. మరలా తండ్రి వచ్చి బుద్ధివంతులుగా చేస్తారు. వారిని బంగారు బుద్ధి గలవారని చెప్తారు. మేము బంగారు బుద్ధి కలిగిన మంచి వివేకవంతులుగా ఉండేవారిమని మీకు తెలుసు. పాట కూడా ఉంది కదా. బాబా, మీరు ఎంత ఆస్తినిస్తారంటే - భూమి, ఆకాశమునకు మేము అధికారులుగా అయిపోతాము. దానిని ఎవ్వరూ మా నుండి దోచుకోలేరు(లాక్కోలేరు). ఎవరి ప్రమేయమూ ఉండదు. తండ్రి ఎంతగానో ఇస్తారు. దీనికంటే ఎక్కువగా ఎవ్వరూ జోలేను నింపలేరు. అర్థకల్పము ఎవరిని స్మృతి చేశామో ఆ తండ్రి లభించారు. దుఃఖములో అందరూ స్మరిస్తారు కదా. సుఖమున్నప్పుడు స్మరణ చేసే అవసరము లేదు. దుఃఖములో అందరూ అయ్యో రామా!..... అలా అనేక ప్రకారములైన పదాలతో స్మృతి చేస్తారు. సత్యయుగములో ఇటువంటి పదాలు ఉండవు. పిల్లలైన మీరు ఇక్కడకు తండ్రి సన్నుఖములో చదువుకోవడానికి వచ్చారు. తండ్రి నుండి ప్రత్యక్షముగా మహావాక్యాలను వింటారు. పరోక్ష జ్ఞానమును తండ్రి ఇవ్వరు. జ్ఞానము నేరుగానే లభిస్తుంది. తండ్రి రావలసి పడుతుంది. మధురాతి మధురమైన పిల్లల వద్దకు వచ్చానని తండ్రి చెప్తారు. ఓ బాప్ దాదా అని నన్ను పిలుస్తారు. బాబా కూడా ప్రతిస్పందిస్తున్నారు. ఓ పిల్లలారా, ఇప్పుడు నన్ను బాగా తలంపు చేయండి, మరచిపోకండి. మాయా విఘ్నములు అనేకము వస్తాయి. చదువు నుండి మిమ్ములను విడిపించి మిమ్ములను దేహాభిమాన వశము చేస్తుంది. కావున పాఠ్యాలకగా ఉండండి. ఇది ఉన్నతయ్యే సత్య-సత్యమైన సత్సంగము. మిగిలిన సత్సంగములన్నీ క్రిందకి దిగజారుతున్నవి. సత్యమైన సాంగత్యము ఒక్కసారే జరుగుతుంది. అసత్య సాంగత్యములు జన్మ-జన్మలుగా అనేకమార్లు జరిగాయి. బాబా పిల్లలకు చెప్తున్నారు - ఇది మీ అంతిమ జన్మ ఏ అప్రాప్తి వస్తువే లేని స్థానానికి ఇప్పుడు వెళ్లాలి. దాని కొరత మీరు పురుషార్థము చేస్తున్నారు. బాబా చెప్తున్నదంతా మీరిప్పుడే వింటారు, అక్కడ ఇది మాత్రము తెలియదు. ఇప్పుడు మీరెక్కడకు వెళ్తారు? మీ సుఖధామములోనికి. సుఖధామము మీదిగానే ఉండేది. మీరు సుఖధామములో ఉండేవారు, ఇప్పుడు దుఃఖధామములో ఉన్నారు. బాబా చాలా చాలా సహజమైన మార్గాన్ని తెలియజేశారు. దానినే స్మృతి చేయండి. మన ఇల్లు శాంతిధామము. అక్కడి నుండి మనము స్వర్గములోనికి వస్తాము. మీరు తప్ప ఎవరూ స్వర్గములోనికి రారు. కావున మీరు మాత్రమే స్మరిస్తారు. మీరు మొదట సుఖములోనికి వెళ్లి తర్వాత దుఃఖములోనికి వస్తారు. కలియుగములో సుఖధామమే ఉండదు. సుఖము లభించనే లభించదు. అందుకే సన్యాసులు కూడా సుఖము కాకిరెట్టకు సమానమని అంటారు. బాబా మనలను ఇంటికి తీసుకెళ్తడానికి వచ్చారని ఇప్పుడు పిల్లలైన మీకు తెలుసు. పతితులైన మనలను పావనముగా చేసి తీసుకెళ్తారు. స్మృతి యాత్ర ద్వారానే పావనమవుతారు. యాత్రలు చేసి సమయాలలో చాలా హెచ్చు-తగ్గులు జరుగుతాయి. ఎవరైనా జబ్బు పాలైతే వాపస్ వచ్చేస్తారు. ఇక్కడ కూడా అలాగే జరుగుతుంది. ఇది ఆత్మిక యాత్ర అంతిమతి నో గతి అయిపోతుంది. మనము మన శాంతిధామానికి తీసుకెళ్తున్నాము. వాస్తవానికి ఇది చాలా సహజము కాని మాయ చాలా మరహింపజేస్తుంది. మీ యుద్ధము మాయతో జరుగుతుంది. ఇప్పుడు మనము

శాంతిధామానికి వెళ్తామని బాబా చాలా సహజము చేసి తెలియచేస్తారు. తండ్రిని మాత్రమే స్మృతి చేస్తారు. దైవీగుణాలను ధారణ చేస్తారు, పవిత్రులవుతారు. ముఖ్యమైన 3-4 విషయాలను బుద్ధిలో ఉంచుకోవాలి. వినాశనము కానే కావాలి, 5 వేల సంవత్సరముల క్రితము కూడా మనము వెళ్లి ఉంటేమి. తిరిగి మొట్టమొదట మనమే వస్తాము. గాయనము కూడా ఉంది కదా - రాముడు పోయాడు, రావణుడు పోయాడు..... అందరూ శాంతిధామానికి వెళ్లాలి. మీరు చదివే దాని అనుసారముగానే పదవిని పొందుతారు. మీ ముఖ్య లక్ష్యము ఎదురుగా ఉన్నది. మాకు సాక్షాత్కారము కలగాలని కొందరు కోరుకుంటారు. ఈ చిత్రము (లక్ష్మీనారాయణుల) సాక్షాత్కారము కాక మరేమిటి? ఇంకా ఎవరి సాక్షాత్కారము కావాలి! బేహద్ తండ్రిని కావాలి! ఇతర ఏ సాక్షాత్కారములు పనికి వచ్చేవి కావు. తండ్రి సాక్షాత్కారము కావాలని కోరుకుంటారు. తండ్రి కంటే మధురమైన వస్తువు మరేదియు లేదు. తండ్రి చెప్పన్నారు - మధురమైన పిల్లలూ, మొదట మీ సాక్షాత్కారమును చేసుకున్నారా? బాబా సాక్షాత్కారము కావాలని ఆత్మ కోరుకుంటుంది. మరి మీ సాక్షాత్కారము మీరు చేసుకున్నారా? మేము ఆత్మలము, మా ఇల్లు శాంతిధామము అని పిల్లలు తెలుసుకున్నారు. అక్కడ నుండి ఆత్మలైన మనము పాత్రాభినయము చేయడానికి వస్తాము. డ్రామా ప్లాను అనుసారము మొట్టమొదట సత్యయుగ ఆదిలో మనము వస్తాము. ఇది ఆది మరియు అంత్యముల పురుషోత్తమ సంగమ యుగము. ఇందులో కేవలము బ్రాహ్మణులే ఉంటారు. వారు తప్ప ఇతరులేవ్వరూ ఉండరు. కలియుగములో అనేకానేక ధర్మాలు, కులాలు మొదలైనవి ఉన్నాయి. సత్యయుగములో ఒక్కరి సామ్రాజ్యమే ఉంటుంది. ఇది సహజము కదా. ఈ సమయములో మీరు సంగమయుగీ ఈశ్వరీయ పరివారమునకు చెందినవారు. మీరు సత్యయుగమువారూ కాదు, కలియుగపువారూ కాదు. కల్వ-కల్వము తండ్రి వచ్చి ఇలాంటి విద్యను చదివిస్తారని మీకు తెలుసు. ఇక్కడ మీరు కూర్చుని ఉన్నారు. కనుక ఇదే స్మృతి కావాలి. శాంతిధామము, సుఖధామము మరియు ఇది దుఃఖధామము. ఈ దుఃఖధామము పై బుద్ధి ద్వారా వైరాగ్యము లేక సన్యాస భావము కలిగినది. వారెవ్వరూ బుద్ధి ద్వారా సన్యాసము చేయరు. వారు ఇల్లు-వాకిళ్ళు వదిలి సన్యాసులవుతారు. ఇల్లు-వాకిళ్ళు వదిలేయమని తండ్రి మీకు ఎప్పుడూ చెప్పరు. భారతదేశపు సేవ చేయాలి మరియు స్వయము సేవ చేసుకోవాలని మాత్రము చెప్తారు. సేవ ఇంటిలో కూడా చేయవచ్చు. చదువుకొనుటకు రానే రావాలి. తర్వాత చురుకైనవారై ఇతరులను కూడా మీ సమానముగా తయారు చేయాలి. సమయము చాలా తక్కువగా ఉంది. చాలా గడచిపోయింది, కొద్దిగానే ఉన్నదని గాయనము కూడా ఉంది. ప్రపంచములోని మనుష్యులు పూర్తి గాఢాంధకారములో ఉన్నారు. ఇంకా 40 వేల సంవత్సరాలు ఉందని అనుకుంటున్నారు. పిల్లలారా, ఇప్పుడు కొద్ది సమయమే మిగిలియున్నదని తండ్రి తెలియచేస్తున్నారు. మీరు బేహద్ లో స్థిరమవ్వాలి. పూర్తి ప్రపంచములో ఏమి జరుగుతున్నదో అది నిర్ణయింపబడి ఉంది. పేను వలె డ్రామా నడుస్తున్నది. విశ్వ చరిత్ర-భూగోళములు పునరావృతము కావాలి. ఎవరు సత్యయుగములో వెళ్లి వారైయుంటారో వారే వచ్చి చదువుకుంటారు. అనేకసార్లు మీరు చదివారు. మీరు శ్రీమతానుసారము మీ స్వర్గ స్థాపన చేస్తున్నారు. సర్వ శ్రేష్ఠులైన భగవంతుడు వచ్చేదే భారతదేశములో అని కూడా మీకు తెలుసు. కల్వక్రితము కూడా వచ్చారు. కల్వ-కల్వము తండ్రి ఇలా వస్తారని మీరు చెప్తారు. నేను కల్వ-కల్వము ఇలా స్థాపన చేస్తాను, వినాశనము కూడా మీరు చూస్తారు అని బాబా చెప్తారు. ఇదంతయు మీ బుద్ధిలో కూర్చుంటూ పోతుంది. స్థాపన, వినాశనము

మరియు పాలనల కర్తవ్యము ఎలా జరుగుతుందో మీకు తెలుసు. ఇతరులకు కూడా తెలియచేయాలి. మొదట మీకు తెలిసేది కాదు, తండ్రి ద్వారా, తండ్రిని తెలుసుకొనుట వలన మీరు సర్వమును తెలుసుకున్నారు. విశ్వ చరిత్ర-భూగోళముల గురించి యదార్థ రీతిలో మీరు తెలుసుకున్నారు. మనుష్యులు ఎలా తమోప్రధానము నుండి సత్యోప్రధానమవుతారో తండ్రి మీకు తెలియచేస్తున్నారు. మీరు మరలా ఇతరులకు తెలియచేయాలి.

ఇప్పుడు పిల్లలైన మీరు పాఠశాలకు గలవారిగా తయారవుతున్నారు. సత్యయుగములో పాఠశాలకు గలవారే ఉంటారు. ఇది పురుషోత్తమ సంగమ యుగము. దీనిని గీతా అధ్యాయమని అంటారు. మీరిప్పుడు రాతిబుద్ధి నుండి బంగారు బుద్ధి కలవారుగా అవుతారో, దానికే గీతా అధ్యాయమని చెప్తారు. భగవంతుడు స్వయముగా గీతను వినిపిస్తారు. మనుష్యులు వినిపించరు. అత్తలైన మీరు వింటారు, ఇతరులకు వినిపిస్తారు. దీనిని ఆత్మిక జ్ఞానము అని అంటారు. దీనిని ఆత్మిక సోదరులకు వినిపిస్తారు. వృద్ధుని పొందుతూ ఉంటారు. బాబా వచ్చి సూర్యవంశీ, చంద్రవంశీ రాజ్యాన్ని స్థాపన చేస్తున్నారని మీకు తెలుసు. ఎవరి ద్వారా? బ్రహ్మముఖవంశావళి బ్రాహ్మణ కులభూషణుల ద్వారా, బాబా శ్రీమతాన్ని ఇస్తారు, ఇవి అర్థము చేసుకోవలసిన విషయాలు. మనస్సులో నోట్ చేసుకోవాలి. ఇది చాలా సహజము. ఇది దుఃఖధామము. ఇప్పుడు మనము ఇంటికి వెళ్ళాలి. కలియుగము తర్వాత సత్యయుగము ఉంటుంది, విషయము చాలా చిన్నది మరియు సహజమైనది. భలే మీకు చదువు రాకపోయినా ఫరవాలేదు. ఎవరు చదవటము తెలుసుకొని ఉంటారో వారి ద్వారా వినాలి. శివబాబా సర్వాత్మల తండ్రి. ఇప్పుడు వారి నుండి వారసత్వమును తీసుకోవాలి. తండ్రి పైన నిశ్చయముంచుకుంటే స్వర్గ వారసత్వము లభిస్తుంది. ఆంతరికముగా అజపాపము నడుస్తూ ఉండాలి. శివబాబా ద్వారా బేహద్ సుఖము స్వర్గ వారసత్వము లభిస్తున్నది. కనుక శివబాబాను తప్పక ప్రతి చేయాలి. బేహద్ తండ్రి నుండి వారసత్వమును పొందే హక్కు అందరికీ ఉంది. ఎలా హద్దు అస్తి జన్మ సిద్ధ అధికారముగా లభిస్తుందో, అలాగే ఇది కూడా బేహద్ అస్తి. శివబాబా ద్వారా మీకు పూర్తి విశ్వరాజ్యము లభిస్తుంది. చిన్న-చిన్న పిల్లలకు కూడా దీనిని తెలియచేయాలి. తండ్రి నుండి జన్మ సిద్ధ అధికారము తీసుకోవడము ప్రతి ఒక్క ఆత్మకు హక్కు. కల్వ-కల్వమూ కూడా తీసుకుంటారు. మీరు జీవన్ముక్తి వారసత్వమును తీసుకుంటారు. ఎవరికి ముక్తి వారసత్వము లభిస్తుందో, వారు కూడా జీవన్ముక్తిలోకి తప్పక వస్తారు. మొదటి జన్మ సుఖమైనదిగానే ఉంటుంది. ఇది మీ 84వ జన్మ. ఈ జ్ఞానమంతా మీ బుద్ధిలో ఉండాలి. బేహద్ తండ్రి మమ్ములను చదివిస్తున్నారని మరవకండి. దేహధారులెప్పడూ జ్ఞానమునివ్వలేరు. వారిలో ఆత్మిక జ్ఞానము ఉండదు. మేము సోదర-సోదరులము(భాయి-భాయి) అని తెలుసుకోండని బాబా తెలియచేస్తున్నారు. ఇతర మనుష్యమాత్రులెవ్వరికీ ఈ శిక్షణ లభించదు. భలే గీత కూడా వింటారు. భగవానువాచ - కామము మహాశత్రువు. దీని పై విజయము పొందుట వలన మీరు జగజ్జీతులౌతారు కాని అర్థము చేసుకోరు. ఇప్పుడు భగవంతుడు సత్యమైనవారు, దేవతలు కూడా భగవంతుని నుండి సత్యమును నేర్చుకున్నారు. కృష్ణుడు కూడా ఈ పదవిని ఎక్కడ నుండి పొందాడు? లక్ష్మీనారాయణులు ఎక్కడ నుండి అయ్యారు? ఏ కర్మ చేశారు? ఎవరైనా చెప్పగలరా? నిరాకారులైన తండ్రియే వారికి అటువంటి కర్మ బ్రహ్మబాబా ద్వారా నేర్పారని మీకే తెలుసు. ఇది సృష్టి కదా. ఇప్పుడు మీరు ప్రజాపిత బ్రహ్మకుమార-కుమారీలు, మీ వద్ద ఆత్మిక తండ్రి జ్ఞానముంది మేము భగవంతుని తెలుసుకున్నాము. సర్వ



శ్రేష్ఠమైనవారు నిరాకారులు వారికి సాకార రూపము లేదు. మీరు చూస్తున్న మిగిలిన వారందరూ సాకారులు. మందిరాలలో కూడా శివలింగమును చూస్తారు. అనగా వారికి శరీరము లేదు. అలాగని వారు నామ-రూపములు లేనివారని కాదు. నిజమే మిగిలిన దేహధారులకు పేర్లున్నాయి. వారికి జాతకముంది. శివబాబా నిరాకారులు. వారికి జాతకము లేదు. కృష్ణుని జన్మ నెంబరువన్. శివజయంతి కూడా ఆచరిస్తారు. శివాబాబా నిరాకారులు, కళ్యాణకారి. తండ్రి వచ్చారంటే తప్పక ఆస్తినిస్తారు. వారి పేరు శివ. వారు తండ్రి, టీచరు, సద్గురువు. ముగ్గురూ ఒక్కరే. ఎంత బాగా చదివిస్తారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము ఆత్మిక పిల్లలకు ఆత్మిక తండ్రి నమస్కే.

1. ఈ దుఃఖధామాన్ని బుద్ధి ద్వారా సన్న్వసించి శాంతిధామము మరియు సుఖధామమును స్వస్థిలో ఉంచుకోవాలి. భారతదేశ సేవనూ చేయాలి, మీ సేవనూ చేసుకోవాలి. అందరికీ ఆత్మిక జ్ఞానమును వినిపించాలి.
2. మీ సత్వయుగీ జన్మసిద్ధ అధికారమును పొందుటకై ఒక్క తండ్రి పై పూర్తి నిశ్చయాన్ని ఉంచుకోవాలి. ఆంతరికముగా అజపాజపము చేస్తూ ఉండాలి. ప్రతి రోజూ చదువును తప్పక చదువుకోవాలి.

వరదానము:- “స్వదర్శన చక్రము ద్వారా మాయ చక్రములన్నిటినీ సమాప్తము చేయు

మాయాజీత్ భవ ”

మిమ్ములను మీరు తెలుసుకొనుట అనగా స్వయంను దర్శించుకొనుట. చక్ర జ్ఞానమును తెలుసుకొనుట అనగా స్వదర్శన చక్రధారులగుట. స్వదర్శన చక్రధారులుగా అయినట్లయితే మాయా చక్రములు స్వతహాగా సమాప్తమైపోతాయి. దేహ భావమును చక్రము, సంబంధాల చక్రము, సమస్యల చక్రము..... మొదలైన అనేక మాయా చక్రాలున్నాయి. 63 జన్మలు ఈ అనేక చక్రాలలోనే చిక్కుకుంటూ వచ్చారు. ఇప్పుడు స్వదర్శన చక్రధారులుగా అగుట వలన మాయాజీతులై పోయారు. స్వదర్శన చక్రధారులుగా అగుట అనగా జ్ఞాన-యోగముల రెక్కలతో ఎగిరే కళలోకి వెళ్లుట.

స్లోగన్:- “ విదేహీ స్థితిలో ఉంటే పరిస్థితులు సహజంగా దూరమైపోతాయి ”

